

شیخ الحدیث حضرت مولانا حافظ انوار الحق صاحب

## بہترین استاد کی خوبیاں اور ذمہ داریاں

وقاق المدارس العربیہ پاکستان کی عاملہ و شورمنی کے فیصلہ کے مطابق جامعہ علناشیہ تو تھیہ پشاور میں تدریب اعلیٰ معلمین کے سلسلہ میں ۱۲ افروری ۲۰۰۸ء سے ۱۵ افروری ۲۰۰۸ء تک صوبہ سرحد کے مدارس کی سلسلہ پر وفاق سے ملحق اداروں کے اساتذہ کا اجتماع ہوا۔ جس میں بخشن کے جامعات اور درجہ عالیہ کے اداروں کے دو دو نمائندے کیش تعداد میں شریک تھے۔ ۱۳ افروری کی مجلس سے جو خطاب مقالہ کی صورت میں شیخ الحدیث حضرت مولانا محمد انوار الحق صاحب مدظلہ نے فرمایا افادہ عام کیلئے شائع کیا جا رہا ہے۔ ..... (اورہ)

الحمد لله وكفى والصلوة والسلام على من لا يرى بعده ولا نبوة بعده ولامبة بعده وعلى الله وصحبه  
شموس الهدایة واعلام الهدی . اما بعد . فاعوذ بالله من الشیطان الرجیم ۰ بسم الله الرحمن الرحيم ۰  
الرحمن . علم القرآن ۰ خلق الانسان ۰ علمه البيان (سورة رحمن ۱.۳)

وقال تعالى اقرا وربك الأكرم الذي علم بالقلم ۰ علم الانسان مالم يعلم (سورة العلق ۵.۳)  
حضرات علماء کرام۔ اللہ تعالیٰ کے ہم سب پر لامتناہی انعامات اور احسانات ہیں کہ انہوں نے ہمیں انسان پہنچانے کے ساتھ ساتھ سردار و عالم حضرت محمد ﷺ کی وراثت سے نوازا یہ علم دین سردار و عالم ﷺ کی وراثت ہے۔  
حضور اقدس ﷺ فرماتے ہیں: نحن معاشر الانبیاء لانورث دیناراً ولادرهم انما نورث العلم فمن  
أخذه اخذ بحظ والفر (الحدیث) ہم اننبیاء کرام کی جماعت وراثت میں دراہم اور دینار نہیں چھوڑتے بلکہ ہم  
وراثت میں علم چھوڑتے ہیں لہذا جس نے علم حاصل کیا اس کو میراث کا افرحصل گیا۔

یہ علم دین رسول ﷺ کا ترکہ ہے اور جس کو یہ وراثت مل جائے تو گویا اللہ تعالیٰ نے اس کو خیر کیش عطا فرمایا۔  
ارشادربانی ہے : من یوتی الحکمة فقد اوتی خيراً كثیراً (الایہ) جس کو حکمت عطا کی گئی اس کو خیر کیش عطا  
کیا گیا، مفسرین نے لکھا ہے کہ اس آیت کریمہ میں حکمت سے مراد علم دین ہے اور یہ دولت اللہ تعالیٰ صرف اس شخص کو  
عطافرماتا ہے جو اللہ تعالیٰ کو محبوب ہو اور اللہ اس کے ساتھ بھلائی کا ارادہ کرے۔ چنانچہ جناب نبی کریم ﷺ نے بھی  
فرمایا ہے کہ من یردا اللہ بہ خیر ایفقةہ فی الدین (صحیح بخاری و مسلم و ابن ماجہ)  
جس کے ساتھ اللہ تعالیٰ خیر کا ارادہ کرے تو اس کو دین کی سمجھ عطا فرمادیتا ہے۔ اللہ تعالیٰ نے آپ حضرات کو

رسول ﷺ کی عظیم اور بیش قیمت ترکہ جو شخص قرآنی خیر کیش ہے عطا فرمایا آپ حضرات اللہ تعالیٰ کے بارگاہ میں عظیم لوگ ہیں اور رسول ﷺ کے وارث ہیں اور بہترین خلف رشید وہ ہوتا ہے۔ جو اپنے مورث کے ترک کو صحیح اور درست طریقے پر استعمال کرئے اس کے بتائے ہوئے طریقے پر اور اس کی ہدایات کے مطابق خود بھی ٹپلے اور مورث کے اس ترک کو بھی استعمال کرے۔

درس تدریس کی اہمیت: آپ حضرات مدرسین اور معلمان ہیں مدرس اور معلم ہونا ایک بہت بڑی سعادت ہے۔ سب سے اول معلم اللہ تعالیٰ کی خود ذات اقدس ہے۔ قرآن پاک میں جا بجا اللہ تعالیٰ نے اس صفت کو اپنی طرف منسوب فرمایا ہے کبھی فرماتے ہیں کہ الرحمن علم القرآن خلق الانسان علمہ البيان

تو بھی فرماتے ہیں القراء و ربک الاکرم الذى علم بالقلم علم الانسان مالم یعلم اور دوسرا نمبر پر یہ صفت اللہ تعالیٰ نے اپنے برگزیدہ بندوں حضرات انبیاء کرام کو دی ہے جنہیں اللہ تعالیٰ نے انسانوں اور جانات کی رہنمائی اور ان کو اہم ارادت پر لانے کیلئے معلم بنا کر مبعوث فرمایا اور خصوصاً ہمارے بیارے نے فخر دو عالم رحمۃ للعلیمین حضرت عمر مصطفیٰ ﷺ کو اس عظیم صفت سے نوازا۔ فخر دو عالم ﷺ نے واضح الفاظ میں فرمایا ہے: آئماً بعثت معلم الاتّم مکارم الاخلاق (الاخلاق) کر مجھے معلم اور استاد بنا کر بھیجا گیا اور اس لئے بھیجا گیا کہ میں اچھے اخلاق کی تجھیں کر سکوں۔

معلم اور استاد بننا بہت بڑی سعادت ہے۔ اور اس سلسلے کو جاری رکھنا صدقہ سے بھروسہ افضل ہے۔ ابن ماجہ شریف میں حضرت ابو ہریرہؓ سے روایت ہے کہ رسول ﷺ نے فرمایا: الفضل الصدقة ان تعلم المرأة المسلم ثم يعلّمه اخاه (المسلم) بہترین صدقہ یہ ہے کہ ایک مسلمان شخص علم دین حاصل کرے اور پھر اپنے مسلمان بھائی کو اس کی تعلیم دے۔ اور جو شخص درس و تدریس کیما تھوڑا بابت ہوتا ہے اس کو 70 صدیقین کے برادر ثواب ملتا ہے۔ حضرت عبد اللہ بن مسعودؓ سے روایت ہے کہ رسول ﷺ کا ارشاد ہے: من تعلم باباً من العلم ليعلم الناس أعطى ثواب سبعين صديقاً (الترغيب والترحيب ۱/۵۳) جس نے علم کا ایک باب اس نسبت سے سیکھا کہ وہ اسے لوگوں کو سکھانے گا تو اس کو ۷۰ صدیقین کا ثواب ملتا گا۔

مدرسین کے اوصاف اور ذمہ داریاں: علم اللہ جل جلالہ کی صفات میں ایک اہم اور مکتم باثثان صفت ہے۔ اسی صفت علم کے بدولت رب کائنات نے حضرت آدم علیہ السلام کو خلافت ارضی سے نوازا۔ علم کی اہمیت کے پیش نظر تعلیم و تدریس کا عمل بھی اپنی افادیت کے اعتبار سے دینی و معاشرتی عمل ہے۔

مدرسین و معلمان اس کائنات میں بڑے اور اللہ تعالیٰ کو محجوب لوگ ہیں اور یہ مسلم حقیقت ہے کہ بڑے لوگوں کی بڑی ذمہ داریاں ہوتی ہیں۔ مدرسین اور معلمان معاشرے کے اہم ستون اور وہ بنیادی محور و مرکز ہیں جس کے گرد

تمام تعلیمی سرگرمیاں گردش کرتی ہیں اسلئے معلم کے بغیر تعلیمی سرگرمیوں کا تصور بھی ممکن نہیں۔ چنانچہ ماہرین تعلیم کا کہنا ہے کہ خوشحال معاشرہ کی تکمیل بغیر معلم (استاد) کے ممکن نہیں۔ اسلئے کہ معلم انسان کو حیوانی درجے سے بلند کر کے زمین پر اللہ تعالیٰ کے نائب کے منصب پر فائز کرنے میں مددگار ہوتا ہے۔ انسان کی انفرادی اور اجتماعی تربیت کرتا ہے۔ پچھوں اور بڑوں سب کو راہ راست پر چلنے اور اپنے رب کے مطیع اور فرمانبردار ہنانے کی کوشش کرتا ہے۔ لہذا دنیا کے وجود میں آنے کے بعد ہر دور کے ماہرین نے تدریسی عمل کو اپنے اپنے اندراز و نظریات کے فریم، جوک میں مفید سے مفید تر ہنانے کے سماں کے تاکہ ان پر عمل پیرا ہونے سے خوب سے خوب ترقیاتی مقاصروں کے جاسکیں۔ تہذیبی اور صلبی کوشش سے بھر پورا س پرفیشن دور میں غیر مسلم قومی تعلیم و تدریس کے میدان میں بھی مسلمانوں پر اپنے افکار، طرز تعلیم سلطان کرنے کے درپے ہیں۔ بدقتی سے جن طرق ہائے تدریس کو اغیار اپنا کر لفظ بے لفظ اس پر عمل کر رہے ہیں وہ مسلم دنیا ہی کے مایباڑ محققین، مفتکرین مثلاً امام غزالی، شاہ ولی اللہ اور حکیم الامت حضرت مولانا محمد اشرف علی تھانویؒ جیسے سپوتوں کے وضع کر دہ ہیں۔ مبھی صور تھال زندگی کے تمام شعبوں میں ہے کہ اسلام کے کئی اعلیٰ وارفع روایات و نظریات اور خوبیوں کو غیروں نے اپنا کر بدل دیا کاٹھوئے دیتے ہوئے ان کو اپنے اپنے راہنماؤں کی طرف منسوب کر دیا۔ جبکہ اکثر اسلوب و طریقے ہمارے مذہب ہی کے طریقے اتیاز ہیں۔ امام غزالیؒ کی علمی کاوشوں کا زمانوں سے آپ آگاہ ہیں، اپنے طریقہ تدریس کیلئے جو اصول وضع کئے اگر ان پر ہم عمل کریں تو بہترین انمول موتی نیشنل میں ہمیں میسر آ سکتیں ہیں۔ ان کے اصول تدریس کے چند اہم اور ضروری امور کا ذکر مناسب سمجھتا ہوں۔

ایک کامیاب مدرس اور معلم کیلئے ضروری ہے کہ وہ اپنے اندر خیر خواہی کا جذبہ پیدا کرے رسول ﷺ سے حضرت تم داریؒ نے یہ روایت نقل کی ہے کہ الدین النصیحة لله ولکتابه ورسوله ولائمه المسلمين وعامهم (مکملہ) یعنی دین اسلام خیر خواہی ہے ہم نے دریافت کیا اے اللہ کے رسول ﷺ کن کے لئے؟ تو رسول اللہ ﷺ نے فرمایا اللہ کیلئے اس کی کتاب کیلئے اس کے رسول کیلئے اور ائمہ مسلمین کیلئے اور عام مسلمانوں کیلئے۔

لَهُ کا مطلب یہ ہے کہ اللہ جل شانہ کے احکام کو مانا جائے اس کو وحدہ لا شریک تعلیم کیا جائے اس کے ساتھ ذات و صفات میں کسی کو شریک نہ کیا جائے

لِكَتَابِهِ: کا مطلب یہ ہے کہ اس کی بھیجی ہوئی کتاب پر عمل کیا جائے اس کے حلال کو حلال اور حرام کو حرام مانا جائے اس کو اپنی زندگی کا دستور اعمال بنایا جائے اپنے خاندانی، معاشرتی، ملکی اور علاقائی مسائل اور تعاونات اللہ تعالیٰ کی اس نازل کردہ کتاب کے مطابق حل کئے جائیں یعنی اپنا پورا نظام اس عظیم الشان کتاب کے زرین اصول اور قانون کے مطابق چلایا جائے۔

وَلِرَسُولِهِ کا مطلب یہ ہے کہ اللہ تعالیٰ کے مجموع کردہ محسن کائنات رحمۃ اللعائیں حضرت محمد مصطفیٰ ﷺ کی قوی، فعلی

اور تقریری سنتوں کو اپنی زندگی کے لئے مشعل راہ بنانا کراس کے مطابق اپنی ۲۲ گھنٹے زندگی بسکی جائے۔

**ولادتہ المسلمین** کا مطلب یہ ہے کہ اسلامی ریاست کے مسلمان سربراہ اور حکام کی اطاعت کی جائے اسلامی مملکت کے وضع کروہ تو انہیں کا احترام کیا جائے تاکہ لا قانونیت سے بچا جائے اگرچہ بعض اہل علم نے ائمہ اسلامیں سے مراد مجتہدین لیا ہے۔ یعنی اسلامی تعلیمات کی پیروی ائمہ مجتہدین کی روشنی اور ابتداء میں کی جائے اور اسی کا نام تعلیم ہے اس لئے کہ امام شاہ ولی اللہ محدث دہلویؒ نے تعلیم کی تعریف اباع الرؤایات دلالت سے کی ہے اور یہ تعریف سب سے عمدہ اور بہترین تعریف ہے۔

اور **عامتہم** کا مطلب یہ ہے کہ تمام مسلمانوں کے ساتھ شفقت اور محبت سے پیش آئیں اور وہ کام کئے جائیں جو تمام مسلمانوں کے لئے فائدہ مند ہوں اس میں مسلمانوں کی بھالائی ہو

(۱) لہذا ایک مدرس کی ذمہ داری ہے کہ وہ مسلمان بچوں کو دونی تعلیم دینے اور ان کی صحیح تربیت کرنے اور ان کی اصلاح کرنے میں بھی خیر خواہی سے کام لے اس لئے ہر مدرس اور استاد اپنے شاگردوں کی صحیح تربیت کرے ان کی تعلیم اور اصلاح پر پوری توجہ دیں۔ ان کے اسماق کا پورا پورا خیال رکھ۔

(۲) خیر خواہی کے جذبہ کے ساتھ ساتھ ایک استاد میں رحمت کی صفت بھی ہوئی چاہیے کہ اس کے دل میں اپنے شاگردوں کیلئے رحمت اور شفقت کا جذبہ ہو قرآن پاک کی آیت الرحمن علّم القرآن الخ میں اسی کی طرف ایک لطیف اشارہ ہے۔ اسلئے استاد کو اپنے طلباء کی بے وقتی نہیں کرنی چاہیے اور نہ ان کی تحقیر کرنا مناسب ہے اور نہ خواہ خواہ ان پر بخی کرنا درست ہے۔ معلم کا کام اپنے طلباء اور شاگردوں کو نفع پہنچانا ہے اور بے جا خی، بے پرواہی اور بے وقتی میں نفع ختم ہو جاتا ہے، یا کم از کم ناقص رہ جاتا ہے اور تشدید سے بچے میں بربی عادتی بیدار ہو جاتی ہیں۔

حضرت ﷺ کے اس ارشاد پر ہمیں عمل کرنا چاہیے کہ اس طرح شفیق ہونا چاہیے جیسے ایک باپ اپنے بیٹے پر اور استاذ اپنے روحانی بیٹوں کے اخلاق و سیرت کے تکمیل اور ان کی اصلاح پر مامور ہوتے ہیں۔

احیاء العلوم فصل چشم ص ۷۷ میں امام غزالیؒ فرماتے ہیں کہ شاگرد کے سامنے بیان کرنے میں اس کی سمجھ پر کفالت کرتے ہوئے ایسی بات اس سے نہ کہے جس تک اس کی عقل کی رسائی نہ ہو۔ ورنہ وہ اس سے تنفس ہو جائے گا۔ انہی امور کو مغربی مفکرین نے تدریس کی کامیابی کے لئے لازمی شرط قرار دیا ہے۔

امام غزالیؒ اور مسلمان مفکرین اخلاقی تعلیم پر سب سے زیادہ زور دیتے ہیں، مذہبی تعلیم فرد کو اصولوں اور احکامات سے شناسا کرتی ہیں جبکہ اخلاقی تعلیم انسان کو معاشرہ کے اندر رہ کر دوسروں کے حقوق کا خیال رکھنا اور اپنے فرائض سکھاتی ہے۔ اسلام میں مذہبات اور اخلاقیات دونوں کی بنیاد قرآن ہے، لیکن ان معاشروں میں جہاں نہ ہب انسان کی اپنی ذات تک محدود ہے اس کا مقصد صرف برلنے کے بعد جنت کا حصول ہے، اخلاقی تعلیم اگر نہ ہو تو انسان کا

انسان بننا تو دور کی بات جانوروں سے بھی یقین گرتا ہے جسکی مثالیں روزانہ آپ جرامنگی دنیا میں دیکھتے ہیں۔

(۳) تعلیم الحسن علامہ بہان الدین زندوی نے طالب علم کو استاد کے انتخاب کے وقت چند امور کا پابند بنا تے ہوئے فرماتے ہیں: طالب علم کو ایسے شخص کی شاگردی کرنی چاہیے جو اچھا عالم پر ہیز گار اور سن رسیدہ ہو۔ استاد کے تحسین کرنے سے پہلے ماہرین سے مشورہ کرنا چاہیے جب انتخاب ہو جائے پھر صبر و استقامت سے اس کے حلقوں تلمذ میں شامل رہے۔ کاس میں شریک سبق کا انتخاب بھی سوچ کجھ سے کرے، سبق کا ساتھی ایسا ہو جو علیٰ ہیز گار، سمجھدار ہو، لا الہ الا یہ مہل اور آوارہ یہی نہ موم صفات کا حامل نہ ہو۔

(۴) خیر خواہی یہ بھی ہے کہ اپنے طباء کے لئے دعوات بھی کئے جائیں، اس لئے کہ دعا سے طالب علموں کے علم میں برکت آتی ہے۔ حضرت عبداللہ بن عباس نبی کریم ﷺ کے شاگرد تھے وہ فرماتے ہیں کہ نبی کریم ﷺ نے مجھے سینے سے لگایا اور فرمایا اللهم علمه الكتاب اے اللہ اس کو قرآن کا علم عطا فرمادے (صحیح بخاری)

(۵) اسی طرح ایک مدرس کی یہ بھی ذمہ داری ہے کہ وہ طالب علموں کے اعجمی اس باق اور اعجمی اخلاق پر دل جوئی کرے اس سے طالب علم کے شوق اور جذبہ میں اضافہ ہوتا ہے۔ صحیح بخاری میں حضرت عبداللہ بن عمرؓ کی روایت ہے کہ حضور اکرم ﷺ نے فرمایا کہ خواب میں مجھے دودھ کا ایک پیالہ دیا گیا تو میں نے خوب سیر ہو کر پیا پھر بچا ہوا دودھ عذر کو دے دیا۔ لوگوں نے عرض کیا حضور ﷺ اس کی تعبیر کیا ہوئی؟ فرمایا دودھ سے مراد علم ہے۔ (صحیح بخاری) اس روایت میں حضور اقدس ﷺ کا بچا ہوا دودھ حضرت عمرؓ نے اس کی دل جوئی کی واضح دلیل ہے۔

(۶) اسی طرح ایک مدرس کی یہ بھی ذمہ داری ہے کہ طباء کو اس باق میں ناغمدہ کرنے دے۔ اور اگر کسی مجبوری کے تحت ان سے ناغمہ بھی جائے تو پھر دوسرے اوقات میں اس کی تلافی کا انتظام کرے اور جتنی ان میں صلاحیت اور استعداد ہے اس کے اعتبار سے اس باق کی مقدار مقرر کرنی چاہیے۔ صحیح بخاری شریف میں حضرت علیؓ فرماتے ہیں حدثوا الناس بما يعرفون أتحبون أن يكذب الله ورسوله (صحیح بخاری) یعنی لوگوں سے ایسی بات کرو جو وہ سمجھیں کیا تم یہ چاہتے ہو کہ اللہ تعالیٰ اور اس کے رسول کی تکذیب کی جائے۔ ان کے فہم اور استعداد کے مطابق عمارات کی تشریع کریں اور اسلام کا طریقہ تدریس ہمارے سامنے ہونا چاہیے۔ امام شافعیؓ کے شاگرد رفیق بن سلیمان فرماتے ہیں کہ صحیح امام شافعیؓ نے فرمایا کہ میں تجھے علم گھول کر پلاسکٹ تو ضرور پلا دینا

(۷) اور جب تک ان کو گزشتہ سبق یاد نہ ہو تو محض آگے دوڑ اور پیچے چھوڑ پر عمل نہ کیا جائے بلکہ ان کو سبق یاد کرنے کی کوشش کی جائے اور جو سبق آج پڑھایا تو دوسرے دن وہ سبق ان سے سنا جائے یا گزشتہ سبق کے متعلق چند سوالات کی صورت میں جوابات طباء سے پوچھے جائیں۔

(۸) ہفتہ میں ایک دن ضرور مقرر کیا جائے جس میں طباء سے ہفتہ بھر کے گزشتہ اس باق کے متعلق سوالات کے جائیں تاکہ ان کو اس باق یاد رہیں۔

(۹) اساتذہ کی ذمہ داری ہے کہ اپنے شاگردوں کو پیار اور محبت سے سمجھائیں لیکن اگر حسب موقع ملنا اگر کسی طالب علم سے کوئی نامناسب امر سرزد ہوا تو اس کو مناسب سزا دی جائے جس میں اس کی تربیت اور اصلاح کا زیادہ فائدہ ہو۔ غیر مناسب سزا سے نہ صرف شاگرد کی تربیت و تعلیم متاثر ہوتی ہے بلکہ اس کی شخصیت کے متاثر ہونے کا بھی خطرہ رہتا ہے۔ بعض اوقات آپ حضرات نے محسوس کیا ہو گا کہ بدترین سزا میں دینے کی صورت میں بعض مصلحتیں مستقل طور پر ناکارہ بن کر ان کے جسمانی ڈنی جذباتی قوتوں م uphol ہو کر رہ جاتی ہیں۔ یہی وجہ ہے کہ جدید دور کے ماہرین تعلیم و نفایات مولانا عبدالعزیز اور امام غزالی کے اصولوں پر جمل کرسنا کی خلافت کرتے ہیں۔ آج جدید دور کے اصلاحی تصورات پر عمل کرتے ہوئے اکثر ترقی یافتہ مالک کے تعلیمی اداروں میں سزا پر قانونی پابندی لگوادی ڈنی ہے امام غزالی نے بداختانی بے راہ روی کبھی کی عادتوں سے منع کرنے کے لئے سزا تجویز کی ہے لیکن یہ تجب جب تغییب کے سارے راستے نتیجہ خیر نہ ہوں۔

(۱۰) اگر کوئی طالب علم سبق سمجھنے کے لئے کوئی سوال کرے تو اس پر استاد کو ناراضی نہیں ہونا چاہیے بلکہ خدھہ پیشانی اور وسعت طرفی کا مظاہرہ کرتے ہوئے جواب دے تاکہ طالب علم اپنا سبق سمجھ سکے۔ تدریس میں شاگردوں کے سوالات کو بڑی اہمیت حاصل ہے۔ تعلیم کا بنیادی مقدار شاگرد کی ڈنی نشوونما کرنا ہے اور اس کا موثر ذریعہ سوالات ہیں۔ طلباء میں اس کے ذریعے مزید معلومات کی خواہش پیدا ہوتی ہے اس سے طلباء و استاد کا اشتراک پیدا ہوتا۔ طلباء کے تعلیمی مشاکل کو حل کرنے کا بہترین ذریعہ ہے۔ یہاں یہ یاد رہے کہ سوالات اگر اساتذہ کی طرف سے ہوں یا تلامذہ کی جانب، ان سے غور و فکر و تحسیں کا مادہ طلباء میں بڑھ جاتا ہے۔

سچی بخاری شریف کی ایک روایت میں ہمیں یہ اصول ملتا ہے۔ ام المؤمنین حضرت عائشہؓ کا معمول یہ تھا کہ جب جناب نبی کریم ﷺ اسکی بات فرماتے جو ان کو معلوم نہ ہوتی تو آنحضرت ﷺ سے اس کے متعلق پر ابر پوچھتیں اور سوال کرتی تھیں اور آنحضرت ﷺ ام المؤمنین کو جواب دیتے یہاں تک کہ آپؐ وہ بات سمجھ جاتیں۔ ایک مرتبہ حضور اقدس ﷺ نے فرمایا کہ جو شخص حساب میں گرفتار ہوا وہ عذاب میں جتنا ہوا تو ام المؤمنین حضرت صدیقۃؓ نے عرض کیا۔ اللہ کے رسول ﷺ کیا اللہ تعالیٰ نے یوں نہیں فرمایا بلکہ حساباً یہ سیرا کہ حساب آسان کیا جائے گا تو رسول ﷺ نے فرمایا کہ اس آیت سے مراد صرف اللہ تعالیٰ کی درگاہ میں پوشی مراد ہے۔ ورنہ جس سے حساب میں مناقشہ کیا گیا تو وہ ہلاک ہو گیا۔ یہ روایت ہمیں صاف اور واضح تعلیم دیتی ہے کہ اگر استاد کی تقریر میں کوئی بات اسکی ہو جو طالب علم کی سمجھ میں نہ آئے یا تقریر میں کوئی شبہ ہو تو طالب علم کا یہ حق ہے کہ وہ اس کہتے کے بارے میں استاد سے سوال کرے اور استاد خدھہ پیشانی اور پیار و محبت سے اسکا جواب دے۔ ہمیں وہی انداز جس کا مظاہرہ سرکار دو عالم ﷺ نے بحیثیت کامل اور عظیم مطم کے فرمایا: جیسے ایک مرتبہ ایک صحابی نے مسجد آتے ہوئے دور سے دیکھا کہ جماعت ہو رہی ہے اور جماعت کے شرکاء کوئی مصروف ہیں تو جس جگہ پہنچا اسی جگہ نیت کر کے رکوع میں شامل

ہوا۔ پھر آہستہ آہستہ چل کر رکوئے میں شامل ہوا۔ نماز کے اختتام پر اس نے حضور ﷺ سے ذکر فرمایا تو آپ ﷺ نے کہ کونے اور ڈائش کی بجائے پہلے صحابی کی حوصلہ افزائی فرمائی اور پھر فرمایا "زادک اللہ حر صا" اللہ تیری نمازو جماعت کے ذوق و شوق کو مزید بڑھانے پھر فرمایا "لا تعدد" اس ایک ارشاد گرامی سے معلوم ہوا کہ طالب علم کی غلطی پر بھی اس کے اسی پورے عمل میں جو جائز پہلو حوصلہ افزائی اور تعریف کا ہوا سے تلاش کر کے اس کی حوصلہ افزائی کی جائے۔ پھر استاد کی طرف سے جوبات بطور نیحہت و اصلاح ہو وہ اس کے دل میں جا گزیں ہو کر آئندہ محتاط رہے گا (ہمارا معاملہ شاگرد کیما تھا اسکے بر عکس ہوتا ہے) جیسے کہ پہلے بھی اشارہ کر کچا ہوں کہ تعلیم دینے والے اجتماع کی حیثیت بھی ایک مشق بآپ اور مریب کی طرح ہے اس پر لازم ہے کہ شاگردوں کے اخلاق حسنہ اور تربیت کی طرف خصوصی توجہ دے یہ تعب ہو گا کہ استاد خود ان اوصاف حميدة کا حال ہو ورنہ پھر ہم بھی "لَمْ تَقُولُوا مَا لَا تَفْعَلُونَ" اور انامروں الناس بالبر و ننسون الفسکم کا مصدق ابن کرہاری نیحہت بے اثر رہے گی۔ سید الانبیاء ﷺ کے اخلاق کے بارہ میں سوال کرنے پر حضرت عائشہؓ کا فرمانا کان خلقہ القرآن یعنی قرآن میں نازل کردہ اخلاق حسنہ کے حضور ﷺ روئے زمین پر چلنے والے جسم قرآن تھے پھر متوجه آپ کے سامنے ظاہر ہے عرب کے اس وقت کے بعد جاہل آسمان رشد و ہدایت کے آنکاب و ماہتاب بن گئے۔

(۱۱) ایک مدرس کی یہ بھی ذمہ داری ہے کہ طالب علم کے کسی ایک اہکاں پر ناراضی نہیں ہونا چاہیے ہاں اگر کوئی فضول سوال ہو تو اس پر ناراضی ہونا بھی جائز ہے۔

(۱۲) اسی طرح ایک کامیاب مدرس کیلئے یہ بھی ضروری ہے کہ اول نا آخر تعلیم میں تطابق (یکسانیت) پیدا کرے اور کتاب کو اس طرح پڑھائے کہ کتاب میں کوئی بھی اہم بحث رہ جائے۔ یہ بہت سی غلط طریقہ ہے کہ ابتداء میں ماہ دو ماہ بڑی بڑی تقریبیں ہوں اور بعد میں صرف عبارت پر اتفاق ہو۔ کتاب کے پڑھانے کیلئے عمده اور دل نشین طریقہ اختیار کریں۔ اور کتاب کے حل کرنے میں قطعاً تسامع سے کام نہ لیا جائے اور حل کتاب میں فن کی مہمات کی طرف طبایع کی توجہ دلائیں۔

(۱۳) اس امت نہ کی ذمہ داری ہے کہ وہ طلباء میں علمی ذوق پیدا کریں اگو مطالعہ سکردار کی طرف توجہ دلائیں اور ان پر مطالعہ کی اہمیت ابجا گر کرنے کیسا تھا اس تھا انہا ک کیسا تھا مطالعہ کرنے کی تلقین کریں محمد بن سلمہؓ امام محمد بن حسن الشیعیؑ کے خاص شاگرد ہیں وہ فرماتے ہیں کہ امام محمدؐ کے مطالعہ میں انہا ک کا یہ حال تھا کہ اگر کوئی فیض آپ کو سلام کرتا تو انہا ک کی وجہ سے جواب میں اسکو دعا کرنے لگتے۔ امام محمدؐ کے نواسے فرماتے ہیں کہ امام محمدؐ کی دفات کے بعد میں نے اپنی والدہ سے دریافت کیا کہ ناتھی جب گھر میں رہتے تو کیا کرتے تھے؟ تو انہوں نے اشارہ کرتے ہوئے فرمایا کہ اس کو فری میں قیام فرماتے تھے اور اردو گرد کتابوں کا انبار لگا رہتا تھا میں نے مطالعہ کے وقت اگو بولتے ہوئے نہیں دیکھارت کا اکثر حصہ مطالعہ میں گزارتے تھے کسی نے اگلی کنویں کی وجہ پر جویں تو فرمانے لگے کیف اسلام قد

نامت عيون المسلمين تو کلاً علينا يقولون اذا وقع لنا امر رفعتنا اليه فیکشـه لنا فـاذا نـمت فـيه  
تضـيـع الدـين.

امام محمدؐ کا یہ مقولہ ہے استاد کو یاد رکھنا چاہیے اسلئے کہ طلباہ ہمارے پاس امانت ہیں لوگوں نے انہیں ہمارے  
مدرس میں داخل کیا ہے اس لئے ہمیں ان کی بہت اچھی تربیت کرنی چاہیے۔

ان کے لئے ان کی استعداد کے مطابق کتابوں کا انتخاب کیا جائے اور پھر وفات فتوح قم ان سے ان کتابوں کے حوالے سے  
پوچھا جائے ذوق مطالعہ کیلئے اپنے اکابرین کے مواثیق کے انتخاب سے طلباہ میں علمی ذوق بڑھے گا۔

(۱۲) طلباہ میں استعداد پیدا کرنے کیلئے ان سے چند باتوں کا انتظام کرایا جائے تو طالب علم کو سبق یاد ہو یا نہ ہو  
استعداد ضرور پیدا ہو گی۔

۱۔ طالب علم سے آئندہ پڑھنے والے سبق کا مطالعہ کرایا جائے۔ ۲۔ اسکے سامنے یہ بات رکھی جائے کہ وہ حاضر  
دماغ ہو کر استاد کے درس کوئی نہ۔ ۳۔ سبق پڑھنے کے بعد اس سبق کو ایک مرتبہ زبان سے دوبارہ پڑھنے کی عادت  
طالب علم میں ڈالنے کی کوشش کی جائے۔

(۱۵) مدرس کی ذمہ داری ہے کہ وہ کلاس میں جانے سے پہلے سبق کی تیاری کرے۔ امام غزالیؓ فرماتے ہیں کہ بغیر  
تیاری کے معلم (مدرس) اپنے طلباہ کے ساتھ انصاف نہیں کر سکتا۔ علامہ کے اصول پر آج مغربی دنیا میں ماہرین تعلیم سو  
فیصل کرتے ہیں۔ اور تمام ترمیتی اداروں میں ان اصولوں پر بختنی سے عمل کرنے کی تاکید کی جاتی ہے۔

(۱۶) ایک مدرس میں یہ صفت انجائی ضروری ہے کہ وہ بے غرض انسان ہو، تعلیم دینے میں اس کے منظر صرف  
اللہ کی رضا اور خوشنودی ہوؤں میں شہرت، دولت وغیرہ کی خواہیں نہ ہو اور خوب دل جمعی کے ساتھ طلباہ کو تعلیم دئے، طلباء کو  
ٹرخانے کی کوشش نہ کرے۔

(۱۷) استاد میں یہ خوبی بھی ضروری ہے کہ اگر درس میں کوئی غلطی ہو جائے تو فوراً اس کا ازالہ کرنے کی کوشش کرے  
اور اپنی غلط بات سے رجوع کرنے اس طرح کرنے سے طلباء کو اپنے استاذ پر اعتماد رہتا ہے۔ وہ سمجھتا ہے کہ میں اپنے  
استاد سے جو کچھ سنتا ہوں مجھ اور درست سنتا ہوں اور اگر اپنی غلط بات سے باوجود مطلع ہونے کے رجوع نہ کیا گیا تو ایک  
تو گناہ کا ارتکاب ہو گا اور دوسرا جب طالب علم کو استاد کی غلطی کا پتہ چل جائے گا تو اس کے دل میں استاد کے خلاف  
نفرت پیدا ہو گی۔ تیسرا چونکہ استاد کا اپنے شاگرد پر اثر ہوتا ہے تو اس بہت دھرمی کا اثر اس کے شاگرد پر ہو گا اور استاد  
سن سنتہ میثہ فعلیہ وزرہا و وزرمن عمل بھا (الحدیث) کا مصدق ہو گا۔ چہارم اور اس طرح کرنے سے  
شاگردوں کے حقوق کی بھی حق تلفی ہو گی۔

لہذا جب کوئی استاد ان ذمہ داریوں کے ساتھ طلباء کو سبق پڑھائے گا تو اس کے شاگردوں میں از طالب علم ہوں  
گے اور ان میں یقینی طور پر استعداد پیدا ہو گی۔